

ТАҚРИЗ

ба автореферати диссертатсияи Бобоева Шоиста Ҳакимовна дар мавзӯи «Методикаи истифодаи технологияҳои муосири иттилоотӣ-иртиботӣ дар раванди таълими фанҳои графикаи донишгоҳҳои омӯзгорӣ» барои дарёфти дараҷаи илмии доктори фалсафа (PhD) доктораз рӯи ихтисоси

6D010700 - Санъати тасвирӣ ва нақшакашӣ

Ҳукумати Ҷумҳурии Тоҷикистон ҳамчун стратегияи рушд муайян намудааст, ки бояд Тоҷикистон аз кишвари «аграрӣ – саноатӣ» ба кишвари «саноатӣ – аграрӣ» табдил ёбад. Ин мақсадҳо ҳамон вақт амалӣ мешаванд, ки дар ҳамаи соҳаҳо кадрҳои баландихтисоси маҳаллӣ фаъолият намоянд. Барои расидан ба ин мақсадҳо дар ҷумҳурӣ бояд ба таълими фанҳои дақиқ аз қабилӣ нақшакашӣ, физика, химия ва технология (таълими меҳнат) аз зинаи муассисаҳои таҳсилоти миёнаи умумӣ таваҷҷуҳ зоҳир намоем. Зеро асоси ҳамаи донишҳо дар заминаи донишҳои гирифтаи инсон дар давраи наврасӣ сурат мегирад. Дар ҳолати раванди дарсхоро бо воситаҳои техникӣ ва методҳои интерактивӣ шавқовар ташкил намудан, азбар намудани мазмуни дарс барои хонандагон осон мегардад. Дар донишгоҳу донишқадаҳо танҳо аз донишҷӯе, ки донишҳои заминавии хуб дорад мутахассисони дорои касбият баландро тайёр намудан мумкин аст.

Мавзӯи диссертатсионии Бобоева Шоиста Ҳакимовна аз он ҷиҳат мубрама мебошад, ки ӯ дар таҳқиқоти худ муаммои методикаи истифодаи технологияҳои муосири иттилоотӣ-иртиботӣ дар раванди таълими фанҳои графикаи донишгоҳҳои омӯзгориро баррасӣ намудааст.

Авореферати диссертатсия аз муқаддима, тавсифи умумии таҳқиқот, мундариҷаи асосии диссертатсия, хулоса, феҳристи интишороти докталаби дараҷаи илмӣ иборат мебошад.

Дар қисми муқаддимаи авореферат мубрамаи ва зарурати баргузори таҳқиқот аз рӯи мавзӯи диссертатсия баён ёфта, қайд

гардидаст, ки баланд бардоштани сифати саводнокии графикаи таълимгирандагон яке аз масъалаҳои калидии маорифи муосир ба ҳисоб меравад. Ба раванди таълим усулҳои нав, нисбатан мукаммали тадрису таълимро қорӣ кардан, оқилона воситаҳои таълими техникаро ҷалб намудан лозим аст. Баланд бардоштани самарабахшии таълими фанҳои графикӣ дар муассисаҳои таҳсилоти олии касбии омӯзгорӣ аз истифодаи технологияҳои иттилоотӣ-иртиботӣ вобастагии бевосита дорад.

Қисми тавсифи умумии таҳқиқот аз ҳадаф, объект, предмет, вазифаҳо, марҳилаҳо, пойгоҳи асосии иттилоотӣ ва озмоишии таҳқиқот, эътимоднокии натиҷаҳои диссертатсионӣ, навгониҳои илмӣ, аҳамияти назарӣ ва амалии таҳқиқот, нуктаҳои ба ҳимоя пешниҳодшаванда, саҳми шахсии довталаб, таъйиди диссертатсия ва иттилоот оид ба истифодаи натиҷаҳои он иборат аст.

Дар донишгоҳҳои омӯзгорӣ дар асоси коркарди методикаи истифодаи технологияҳои иттилоотӣ дар раванди таълими фанҳои графикӣ баланд бардоштани дараҷаи азхудкунии дониши донишҷӯён ҳадафи асосии таҳқиқотро дар бар мегирад.

Тадқиқоти анҷомдодашуда ба самти ихтисоси довталаби дараҷаи илмӣ – санъати тасвирӣ ва нақшакашӣ мувофиқат мекунад. Дар таҳқиқот мушоҳида мегардад, ки Бобоева Ш.Ҳ. таълими фанҳои графикаро дар донишгоҳҳои омӯзгорӣ ба дараҷаи муосири ҷаҳонӣ баробар карданро дар назар дорад.

Боиси тазаккур аст, ки мундариҷаи асосии мавзӯи диссертатсионӣ дар қисми феҳристи интишороти довталаби дараҷаи илмӣ оварда шудааст, ки аз 27 мақолаю дастурҳои таълимӣ иборат мебошад. Номгӯи интишороти Бобоева Ш.Ҳ. ба мавзӯи таҳқиқотӣ ба пуррагӣ мувофиқат мекунад ва бо боварӣ гуфтан мумкин, ки тадқиқоти мазкур барои рушди таҳсилоти графикӣ саҳми босазои худро мегузорад.

Қобили қайд аст, ки мавзӯи диссертационии Бобоева Шоиста Ҳакимовна «Методикаи истифодаи технологияҳои муосири иттилоотӣ-

иртиботӣ дар раванди таълими фанҳои графикаи донишгоҳҳои омӯзгорӣ» таҳқиқоти илмии анҷомёфта ба ҳисоб рафта, ҷавобгӯӣ ба талаботҳои Комиссияи олии Аттестатсионии назди Президенти Ҷумҳурии Тоҷикистон буда ва муаллифи он ба дараҷаи илмии доктори фалсафа (PhD) доктор аз рӯи ихтисоси 6D010700 - Санъати тасвирӣ ва нақшакашӣ соҳиб шудан арзанда мебошад.

Муқарриз:

доктори илмҳои педагогӣ,
мудирӣ шуъбаи назария ва
таърихи педагогикаи Академияи
таҳсилоти Тоҷикистон
25.09.2020 г.

 = Гулмадов Файз

Контактная информация:

Суроға: 734025, Ҷумҳурии
Тоҷикистон, кӯчаи Айни, 126
Тел: +992 919636734
(моб.) 2274857 (корӣраб.)
Суроғи электронӣ:
gulmagov53@mail.ru

Имзои Ф. Гулмадовро
тасдиқ менамоям
Сардори шуъбаи кадрҳо





М. Саидова